



बिहार गजट

असाधारण अंक

बिहार सरकार द्वारा प्रकाशित

20 माघ 1936 (श0)
(सं0 पटना 269) पटना, सोमवार, 9 फरवरी 2015

सामान्य प्रशासन विभाग

अधिसूचना

22 सितम्बर 2014

सं0 21/एस0एस0सी0-36/2012-13273—बिहार तकनीकी कर्मचारी चयन आयोग अधिनियम, 2014 की धारा-10 में प्रावधान है कि इस अधिनियम की अनुसूची में यथा-सम्मिलित वैसे सभी तकनीकी पदों पर, जिनके संबंध में बिहार कर्मचारी चयन आयोग द्वारा इस अधिनियम के आरम्भ होने की तिथि तक विज्ञापन निर्गत अथवा प्रकाशित नहीं किया गया हो, नियुक्ति के लिए चयन की कार्यवाही बिहार तकनीकी कर्मचारी चयन आयोग द्वारा पूर्ण की जायेगी। परन्तु, इस अधिनियम की अनुसूची में यथा-सम्मिलित वैसे सभी तकनीकी पदों पर जिनके संबंध में बिहार कर्मचारी चयन आयोग द्वारा इस अधिनियम के आरम्भ होने की तिथि तक विज्ञापन निर्गत अथवा प्रकाशित किया जा चुका हो, नियुक्ति के लिए चयन की कार्यवाही पूर्ववत् बिहार कर्मचारी चयन आयोग द्वारा ही पूर्ण की जायेगी।

2. बिहार तकनीकी कर्मचारी चयन आयोग अधिनियम के अधिनियमित हो जाने के उपरान्त आयोग के लिए पद सृजन, बजट आवंटन सुसंगत नियमावलियों के गठन एवं कार्यालय और कर्मिकों की व्यवस्था आदि की कार्यवाहियाँ प्रक्रियाधीन हैं, जिनके पूरा होने में समय लगने की संभावना है। इस बीच उक्त अधिनियम की अनुसूची में वर्णित पदों के चयन की कार्यवाही बाधित होने की संभावना है।

3. अतः उक्त कठिनाईयों के निराकरण हेतु बिहार तकनीकी चयन आयोग अधिनियम की धारा 16 (1) के द्वारा प्रदत्त शक्तियों का प्रयोग करते हुए राज्य सरकार द्वारा यह आदेश दिया जाता है कि बिहार तकनीकी कर्मचारी चयन आयोग अधिनियम, 2014 की अनुसूची में सम्मिलित ऐसे सभी पदों, जिनके लिए पूर्व में बिहार कर्मचारी चयन आयोग अपनी अनुसूची में सम्मिलित पदों के लिए परीक्षाएँ आयोजित कर चयन करता था, के लिए चयन की

आवश्यक कार्रवाइयों यथा — विज्ञापन प्रकाशित करना, परीक्षाएँ आयोजित करना तथा नियुक्ति के संबंध में अध्यायना करने वाले संबंधित प्राधिकार को अनुशंसा प्रेषित करना आदि बिहार कर्मचारी चयन आयोग के द्वारा पूर्ववत् की जाती रहेगी।

यह आदेश निर्गत होने की तिथि से 6 माह अथवा बिहार तकनीकी कर्मचारी चयन आयोग के कार्यशील होने की तिथि में से जो पहले हो, तक लागू होगा।

बिहार—राज्यपाल के आदेश से,
केशव कुमार सिंह,
सरकार के अपर सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 269-571+1000-डी0टी0पी0।
Website: <http://egazette.bih.nic.in>